

**एकात्मिक बाल विकास सेवा योजनेंतर्गत
अंगणवाडी सेविकांच्या नियुक्तीकरीता गठीत
करण्यात आलेली समिती**

महाराष्ट्र शासन

महिला व बाल कल्याण विभाग

शासन निर्णय क्रमांक.एबावि.१०९५/प्रक्र.८९/का.६

मंत्रालय, मुंबई-४०० ०३२.

दिनांक :- १/२/ १९९६.

- वाचा :** १. शासन निर्णय, महिला व बाल कल्याण विभाग क्रमांक आयसीडी-१०९४/प्र.क्र.१५३/भाग- २
दिनांक २७.१.९४
२. शासन निर्णय क्र.एबावि.१०९५/प्रक्र.८९/का.६, दि.२.१.९६
३. शासन निर्णय क्र.एबावि.१०९५/प्रक्र.८९/का.६ दि.१७.१.९६

प्रस्तावना- एकात्मिक बाल विकास सेवा ही केंद्र पुरस्कृत योजना राज्यात केंद्र शासनांच्या मार्गदर्शक सूचनेनुसार राबविली जाते. या योजनेंतर्गत अंगणवाडी सेविका व मदतनीस या अर्धवेळ मानधनी कर्मचा-यांच्या निवडीकरिता शासन निर्णय, महिला व बाल कल्याण विभाग क्रमांक आयसीडी १०९४/प्र.क्र.१५३/भाग २, दिनांक २७.१.९४ अन्वये प्रथम निवड समिती गठीत करण्यात आली होती. तदनंतर दि. २.१.९६ च्या आदेशानुसार समितीची पुनर्रचना करण्यात आली होती. तथापि, काही प्रशासकीय कारणामुळे हे आदेश मागे घेण्यात आले होते. त्यानंतर समितीची पुनर्रचना करण्याबाबतचा प्रस्ताव शासनाच्या विचाराधीन होता.

शासन निर्णय- त्यास अनुसरून शासनाने आता अंगणवाडी निवड समितीबाबत आतापर्यंत निर्गमित झालेले सर्व आदेश रद्द करून एकात्मिक बाल विकास सेवा अंतर्गत अंगणवाडी कार्यकर्तीची (सेविकांची) निवड करण्यासाठी खालीलप्रमाणे प्रकल्पस्तरीय निवड समिती स्थापन करण्याचा निर्णय घेतला आहे.

शासकीय सदस्य

- | | | |
|----|---|---------------|
| १. | बाल विकास प्रकल्प अधिकारी | आमंत्रक सदस्य |
| २. | स्थानिक प्राथमिक आरोग्य केंद्राचे प्रभारी वैद्यकीय अधिकारी | सदस्य |
| ३. | गट विकास अधिकारी | सदस्य |
| ४. | जिल्हा समाज कल्याण अधिकारी | सदस्य |
| ५. | जिल्हा महिला बाल कल्याण अधिकारी | सदस्य |

अशासकीय सदस्य

- | | | |
|----|--|---------|
| १. | संबंधित जिल्ह्याच्या पालकमंत्र्यांनी नामनिर्देशित केलेले जिल्ह्यातील एक आमदार | अध्यक्ष |
| २. | सभापती, महिला व बाल कल्याण समिती जिल्हा परिषद | सदस्य |

३. संबंधित जिल्ह्याच्या पालकमंत्र्यांनी
नामनिर्देशित केलेल्या संबंधित पंचायत समितीमधील
एक महिला सदस्या

सदस्या

वरील शासकीय सदस्यांपैकी अनुक्रमे १,२, व ३ येथील सदस्यांची उपस्थिती अनिवार्य राहिल. बैठकीचे कामकाज पार पाडण्याकरिता कमीत कमी चार सदस्यांची उपस्थिती आवश्यक असेल. जर काही कारणास्तव समितीचे अध्यक्ष उपस्थित नसतील तर उपस्थित सदस्यांनी त्या सत्रापुरती अध्यक्षांची निवड करून मुलाखती घ्याव्यात. निवड प्रक्रीयेत जर काही वाद उपस्थित झाला तर त्या बाबत बाल विकास प्रकल्प अधिकारी यांना निर्णय घेण्याचा अधिकार राहिल.

३. समितीने निश्चित केलेला मुलाखतीचा कार्यक्रम शक्यतो पुढे ढकलू नये. अपरिहार्य परिस्थितीत फक्त एकदाच मुलाखतीचा कार्यक्रम बदलावा व पुढील वेळी मुलाखती पुढे न ढकलता ठरल्याप्रमाणे घ्याव्यात.

४. उमेदवारांच्या मुलाखती प्रत्यक्ष प्रकल्प क्षेत्रातच आयोजित करण्यात याव्यात व मुलाखतीमधून उमेदवारांनी मिळविलेल्या गुणांचा तक्ता त्यांच ठिकाणी संध्याकाळी सूचना फलकावर लावण्यात यावा.

५. सदर आदेश तातडीने अंमलात आणण्यात यावेत व नवीन प्रकल्पातील मानधनी कर्मचा-यांच्या मुलाखती पुनर्रचित समितीमार्फत घेण्यात याव्यात.

महाराष्ट्राचे राज्यपाल यांच्या आदेशानुसार व नावाने,

sd/-

कुंदा गोसावी

अवर सचिव , महाराष्ट्र शासन

प्रति,
मा. मुख्यमंत्र्यांचे सचिव, मंत्रालय, मुंबई
सर्व विभागीय आयुक्त
सर्व जिल्हाधिकारी
सर्व जिल्हा परिषदेच्या महिला व बाल कल्याण समितीचे
सभापती
सर्व उप मुख्य कार्यकारी अधिकारी, (बाल कल्याण)
सर्व बाल विकास प्रकल्प अधिकारी
वित्त विभाग, व्यय १/१५
नियोजन विभाग

समाज कल्याण विभाग
आदिवासी विकास विभाग/शिक्षण विभाग (शालेय)मंत्रालय
सार्वजनिक आरोग्य विभाग मंत्रालय
मा.मंत्री (समाज कल्याण)यांचे खाजगी सचिव
मा.मंत्री (सार्वजनिक आरोग्य)यांचे खाजगी सचिव
मा.मंत्री (आदिवासी विकास)यांचे खाजगी सचिव
मा. राज्यमंत्री (महिला व बाल कल्याण)यांचे खाजगी सचिव
संचालक, एकात्मिक बाल विकास सेवा योजना,
कोकणभवन, नवी मुंबई
महिला व बाल कल्याण विभागाची सर्व कार्यासने